

قرآن پاک کو دوسری آسمانی کتابوں سے افضل سمجھنا کیسا؟

دارالافتاء اہلسنت (دعوت اسلامی)

سوال

کیا قرآن پاک کو دوسری آسمانی کتابوں سے افضل سمجھنا کفر ہے؟

جواب

قرآن کریم کو دیگر کتابوں سے افضل سمجھنا کفر نہیں، البتہ یہ ذہن میں رکھیں کہ قرآن کریم کو افضل اس اعتبار سے کہا جاتا ہے کہ اس کے پڑھنے میں ہمیں ثواب زیادہ ملتا ہے، ورنہ جو بھی کلام الہی ہے، کلام الہی ہونے کی حیثیت سے وہاں افضلیت کا تعلق نہیں۔
صدر الشریعہ بدرالطریقہ مفتی امجد علی اعظمی رحمۃ اللہ علیہ فرماتے ہیں: ”بہت سے نبیوں پر اللہ تعالیٰ نے صحیفے اور آسمانی کتابیں اتاریں، اُن میں سے چار کتابیں بہت مشہور ہیں: ”تورات“ حضرت موسیٰ علیہ السلام پر، ”زبور“ حضرت داؤد علیہ السلام پر، ”انجیل“ حضرت عیسیٰ علیہ السلام پر، ”قرآن عظیم“ کہ سب سے افضل کتاب ہے، سب سے افضل رسول حضور پر نور احمد مجتبیٰ محمد مصطفیٰ صلی اللہ تعالیٰ علیہ وسلم پر۔ کلام الہی میں بعض کا بعض سے افضل ہونا اس کے یہ معنی ہیں کہ ہمارے لیے اس میں ثواب زائد ہے، ورنہ اللہ (عزوجل) ایک، اُس کا کلام ایک، اُس میں افضل و مفضل کی گنجائش نہیں۔“ (بہار شریعت، جلد 1، صفحہ 29، مکتبۃ المدینہ، کراچی)
وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم

مجیب: مولانا فرحان احمد عطاری مدنی

فتویٰ نمبر: Web-2311

تاریخ اجراء: 04 محرم الحرام 1447ھ / 30 جون 2025ء



Dar-ul-Ifta Ahlesunnat (Dawat-e-Islami)



www.fatwaqa.com



daruliftaahlesunnat



DaruliftaAhlesunnat



Dar-ul-ifta AhleSunnat



feedback@daruliftaahlesunnat.net